



KERALA GAZETTE

PUBLISHED BY AUTHORITY

Vol. LVI വാല്യം 56	THIRUVANANTHAPURAM, TUESDAY തിരുവനന്തപുരം, ചൊവ്വ	30th August 2011 2011 ആഗസ്റ്റ് 30 8th Bhadra 1933 1933 ഭാദ്രം 8	No. നമ്പർ	35
-----------------------	---	--	--------------	----

PART III

Notifications by Heads of Departments

Agriculture Department

ലഘു ദർശനം/ലേലപുരസ്കാരം

നമ്പർ ഡി. 421/2011.

2011 ആഗസ്റ്റ് 3.

ജില്ലാ കൃഷിത്തോട്ടം, കുത്താളി, പി. ഒ. പെരുവണ്ണാമുഴിയിൽനിന്നും വിളവെടുപ്പിൽ ലഭിച്ചേക്കാവുന്ന ഏകദേശം 5000 എണ്ണം നാളികേരം താഴെ കൊടുത്തിട്ടുള്ള നിബന്ധനകൾക്ക് വിധേയമായി വിൽപ്പന നടത്തുന്നതിന് മുദ്രവച്ച ടെണ്ടറുകൾ ക്ഷണിച്ചുകൊള്ളുന്നു.

നിബന്ധനകൾ

- ടെണ്ടർ ഫോറം ~ 400 (നികുതി പുറമേ) ഫാറം ഓഫീസിൽ നിന്നും 3-9-2011-ന് ശനിയാഴ്ച വൈകിട്ട് 3 മണിവരെ ലഭിക്കുന്നതാണ്.
- പുരിപ്പിച്ച ടെണ്ടർ ~ 2,000 നിരതദ്രവ്യത്തോടൊപ്പം സുപ്രണ്ട്, ജില്ലാ കൃഷിത്തോട്ടം, കുത്താളി, പി.ഒ. പെരുവണ്ണാമുഴി എന്ന വിലാസത്തിൽ 5-9-2011-ന് തിങ്കളാഴ്ച ഉച്ചയ്ക്ക് 12 മണിവരെ ഫാറം ഓഫീസിൽ സ്വീകരിക്കുന്നതാണ്. ടെണ്ടർ സമർപ്പിക്കുന്ന കവറിനു പുറത്ത് നാളികേര വിൽപ്പനയ്ക്കുള്ള ടെണ്ടർ എന്ന് എഴുതിയിരിക്കണം. നിരതദ്രവ്യം ഫാറം സുപ്രണ്ടിന്റെ പേരിൽ പേരാംമ്പ്രയിൽ മാറാവുന്ന ഡിമാന്റ് ഡ്രാഫ്റ്റായി മാത്രമേ സ്വീകരിക്കുകയുള്ളൂ.
- ടെണ്ടറിൽ പങ്കെടുക്കുന്ന കക്ഷികൾ എല്ലാവരും തന്നെ ~ 50-ന്റെ മുദ്രപത്രത്തിൽ ടെണ്ടർ ഫോറത്തിൽ 8-ാം പേജിൽ പറഞ്ഞിരിക്കുന്ന എഗ്രിമെന്റ് ടൈപ്പ് ചെയ്ത് ഒപ്പിട്ട് തരേണ്ടതാണ്. എഗ്രിമെന്റ് ഇല്ലാത്ത ടെണ്ടറുകൾ യാതൊരു കാരണവശാലും സ്വീകരിക്കുന്നതല്ല.
- 5-9-2011-ന് തിങ്കൾ 2 മണിക്ക് ടെണ്ടർ സമർപ്പിച്ചവരെ ഉൾപ്പെടുത്തി പരസ്യലേലം നടത്തുന്നതും, അതിനു ശേഷം ടെണ്ടർ തുറക്കുന്നതും, ടെണ്ടറിലോ ലേലത്തിലോ ഏറ്റവും കൂടിയ നിരക്ക് തൃപ്തികരമെങ്കിൽ മേലധികാരികളുടെ അംഗീകാരത്തിനു വിധേയമായി താൽക്കാലികമായി സ്ഥിരപ്പെടുത്തുന്നതും, മറ്റുള്ളവരുടെ നിരതദ്രവ്യം അപ്പോൾതന്നെ തിരികെ നൽകുന്നതുമാണ്.
- ടെണ്ടറിൽ 1000 നാളികേരത്തിന്റെ വില എത്രയെന്ന് അക്കത്തിലും അക്ഷരത്തിലും എഴുതിയിരിക്കണം.
- ടെണ്ടർ/ലേലം കൊണ്ടയാൾ മൊത്തം വിലയുടെ മൂന്നിൽ ഒരു ഭാഗം തുക അപ്പോൾ തന്നെ അടയ്ക്കേണ്ടതും ബാക്കി തുക ടെണ്ടർ/ലേലം അംഗീകരിച്ചതായി അറിയിപ്പ് കിട്ടി 7 ദിവസത്തിനകം അടച്ച് നാളികേരം സ്വന്തം ചെലവിൽ ഫാമിൽ നിന്നും തൊണ്ടോടുകൂടി നീക്കം ചെയ്യേണ്ടതുമാണ്. നാളികേരം തെരഞ്ഞെടുക്കുവാൻ യാതൊരു കാരണവശാലും അനുവദിക്കുന്നതല്ല.

7. സർക്കാരിന്റെ ടെണ്ടർ/ലേല വ്യവസ്ഥകൾ എല്ലാം തന്നെ ഇതിനും ബാധകമാണ്. ടെണ്ടർ ദിവസം പൊതു അവധിയായി പ്രഖ്യാപിക്കുകയാണെങ്കിൽ തൊട്ടടുത്ത പ്രവൃത്തി ദിവസം ഇതേ സമയത്തും വ്യവസ്ഥയിലും ടെണ്ടർ/ലേലം നടത്തുന്നതാണ്.
8. ടെണ്ടർ മാറ്റിവെയ്ക്കുന്നതിനും നിർത്തലാക്കുന്നതിനും മുൻപ് പൂർണ്ണ അധികാരം ഫാറം സൂപ്രണ്ടിൽ നിക്ഷിപ്തമായിരിക്കും.
9. കൂടുതൽ വിവരങ്ങൾ പ്രവൃത്തി ദിവസങ്ങളിൽ ഫാറം ഓഫീസിൽ നിന്നും അറിയാവുന്നതാണ്.

ജില്ലാ കൃഷിത്തോട്ടം,
കുത്താളി, പെരുവണ്ണാമുഴി.

(ഒപ്പ്)
സൂപ്രണ്ട്.

ദർഘാസ് പരസ്യം

നമ്പർ ഡി. 521/2011.

2011 ആഗസ്റ്റ് 22.

സംസ്ഥാന കൃഷി വകുപ്പിന്റെ മേൽനോട്ടത്തിൽ കോഴിക്കോട് വെച്ച് 2011 സെപ്റ്റംബർ 4 മുതൽ 8 വരെ തീയതികളിൽ ഓണക്കാഴ്ച എന്ന പേരിൽ നടത്തുന്ന ഓണച്ചന്തയ്ക്ക് കോർപ്പറേഷൻ സ്റ്റേഡിയത്തിന്റെ തെക്ക് ഭാഗത്ത് പാവമണി റോഡിലേക്കുള്ള ഗേറ്റിന്റെ വലതുവശത്തായി മഴയിൽ നനയാത്ത വിധത്തിൽ 8.50 x 7.50 ച. മീ. സ്റ്റാൾ നിർമ്മിക്കുന്നതിനും ഇതോടനുബന്ധിച്ച് മന്ത്രിയുടെ ഉദ്ഘാടന ചടങ്ങിനു വേണ്ടിയുള്ള അടിസ്ഥാന സൗകര്യങ്ങൾ ഒരുക്കുന്നതിനും പരിചയ സമ്പന്നരായ പത്തൽ നിർമ്മാതാക്കളിൽ നിന്ന് മൽസരാടിസ്ഥാനത്തിൽ ദർഘാസുകൾ ക്ഷണിക്കുന്നു. ദർഘാസുകൾ അടക്കം ചെയ്ത മുദ്ര വെച്ച കവറിനു പുറത്ത് “കൃഷി വകുപ്പിന്റെ കോഴിക്കോട് ഓണച്ചന്ത 2011 സ്റ്റാൾ നിർമ്മിക്കുന്നതിനുള്ള ദർഘാസ്” എന്നെഴുതി ദർഘാസുകാരന്റെ വ്യക്തമായ മേൽവിലാസത്തോടുകൂടി അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി), കോഴിക്കോടിന് സമർപ്പിക്കേണ്ടതാണ്.

ദർഘാസ് ഫോറത്തിന്റെ വില വിൽപന നികുതിയടക്കം ` 416 (നാന്നൂറ്റിപതിനാറ് രൂപ മാത്രം) ഓഫീസിൽ നേരിട്ടെടുത്ത് 2011 ഓഗസ്റ്റ് 31 ബുധനാഴ്ച ഉച്ചയ്ക്ക് 1 മണി വരെ പ്രവൃത്തി ദിവസങ്ങളിൽ ലഭിക്കുന്നതാണ്. ഡ്യൂപ്ലിക്കേറ്റ് ഫോറം ആവശ്യമുള്ളവർക്ക് വിൽപന നികുതിയടക്കം ` 208 അടച്ച് ഫോറം വാങ്ങിക്കാവുന്നതാണ്. ദർഘാസ് ഫോറത്തിന്റെ വില യാതൊരു കാരണവശാലും തിരിച്ചു നൽകുന്നതല്ല. ദർഘാസ് ഫോറങ്ങൾ കൈമാറ്റം ചെയ്യാൻ പാടുള്ളതല്ല. ദർഘാസുകൾ 2011 ആഗസ്റ്റ് 31-ന് വൈകുന്നേരം 3 മണി വരെ സ്വീകരിക്കുന്നതും വൈകുന്നേരം 3.30 മണിക്ക് അപ്പോൾ ഹാജരുള്ള ദർഘാസുകാരുടെയോ അവർ രേഖാമൂലം ചുമതലപ്പെടുത്തിയ ആളുകളുടെയോ സാന്നിധ്യത്തിൽ അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി), കോഴിക്കോട് തുറന്നു പരിശോധിക്കുന്നതും ഏറ്റവും കുറഞ്ഞ നിരക്ക് രേഖപ്പെടുത്തിയ ദർഘാസ്, നിബന്ധനകൾക്കു വിധേയമായി സ്ഥിരപ്പെടുത്തുന്നതുമായിരിക്കും.

ദർഘാസിനോടൊപ്പം ` 100-ന്റെ മുദ്രപത്രത്തിൽ ഒരു പ്രാഥമിക കരാറും അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി), കോഴിക്കോടിന്റെ പേരിൽ ` 2,500-യുടെ ഡിമാന്റ് ഡ്രാഫ്റ്റും അടക്കം ചെയ്യേണ്ടതാണ്. ദർഘാസുകൾ സ്വീകരിക്കുന്ന ദിവസം ഏതെങ്കിലും കാരണവശാൽ അവധിയാകുന്ന പക്ഷം തൊട്ടടുത്ത പ്രവൃത്തിദിവസം മേൽപറഞ്ഞ സമയത്ത് ദർഘാസുകൾ സ്വീകരിക്കുന്നതും തുറക്കുന്നതുമായിരിക്കും. ദർഘാസുകൾ യാതൊരു കാരണവും കാണിക്കാതെ നിരസിക്കുന്നതിനും നിർത്തിവെക്കുന്നതിനുമുള്ള അധികാരം താഴെ ഒപ്പിട്ട ആളിൽ നിക്ഷിപ്തമാണ്. ദർഘാസ് സംബന്ധിച്ച കൂടുതൽ വിവരങ്ങളും നിബന്ധനകളും പ്രവൃത്തി ദിവസങ്ങളിൽ അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി), കോഴിക്കോട് നിന്ന് നേരിട്ട് അന്വേഷിച്ചറിയാവുന്നതാണ്.

കൃഷി അസിസ്റ്റന്റ് എക്സിക്യൂട്ടീവ്
എഞ്ചിനീയറുടെ ഓഫീസ്,
പുതിയറ,
കോഴിക്കോട്-4.

(ഒപ്പ്)
അസിസ്റ്റന്റ് എക്സിക്യൂട്ടീവ്
എഞ്ചിനീയർ (കൃഷി).